

2025/26

Projects Cycle

Eswatini Environment Fund



**SIKHWAMA SETEMVELO ESWATINI:
IMIHLAHLANDLELA YEKUFAKA TICELO 2025/26**

1. UMLANDVO WE-ESWATINI ENVIROMENT FUND

Sikhwama se Eswatini Environment Fund sasungulwa ngumtsetfo wekuphatfwa kwemvelo wanga 2002, i- *Enviromental Management Act*. Lesikhwama sinika lusito lwetimali etinhlelweni letehlukene letinemgomo wekutfufukisa, kuvikela, kongiwa kwemvelo kanye nekuphatfwa lokusimeme kwemcebo wemvelo. Siphindze sisekele kuhlanganyela kwesive kuletinhlelo kanye nekukhutsata kusimama kwemvelo kusukela emazingeni laphansi kulelive laseSwatini. Lesikhwama senganyelwe yibhodi ye-Eswatini Enviroment Fund Board of Trustees (BoT), lekungiyona ikhetsa tihlelo letitawutfo kusekelwa ngulesikhwama. i-Eswatini Environment Authority yona inikwe umsebenti wekunaka kwentiwa kwemisebenti lese itfole lusito lwetimali kulesikhwama se- Eswatini Environment Fund.

2. TINHLELO LETISEKELWAKO

2.1 Tinhlelo letisekelwa ngulesikhwama kufanele tibe naloku lokulandzelako:

- Kufanele tibe nemtselela lomuhle ekuvikelweni nekulungiswa kwemvelo leseyonakele.
- Titfufukise lizinga lemphilo emimmangweni.
- Kufanele tikhombise kutsi lomsebenti utosimama sikhatsi lesidze nangemuva kwekusekelwa ngulesikhwama.
- Kufanele tikhombise kutsi imimmango ngiyo letawuphatsa lomsebenti nekutsi itawubambisana njani nalabenye/ tinhlango letinye letiphatsekako.
- Kufanele ikhombise kutsi bantfu labansha batawuba yincenye kanjani kulomsebenti.
- Kufanele tikhombise kutsi titawukhona kutfole lolunye lusito tisebentisa loko letinako.

2.2 Timemo tekusitakala kulesikhwama tivulekele:

- Immimango (lesemaphandleni, edvute nelidolobha naleyo lesekhatsi emadolobheni).
- Tinhlango temvelo letisemimmangweni.

- Tihlangano letingekho ngephansi kwa-Hulumende letisebenta tindzaba tekuvikela imvelo.
- Bantfu lebanemisebenti leveta umtselela locacile futsi lomuhle emvelweni kanye nasemmangweni.
- Tikhungo temfundvo kanye netelucwaningo.

3. LUHLANGOTSI LWETEMVELO LENITOBENILUSEBENTA 2025/2026

Sikhwama se Eswatini Environment Fund sihlolile kulwa nebungoti lobungalmata imvelo lobusafufusa kuto tonkhe tifundza totine telive leSwatini. Kulomnyaka welusito lwetimali, kutawugcilwa kakhulu kuletihloko letisihlanu:

3.1 Kuphatfwa kwemhlaba lokusimeme (Sustainable Land Management)

Kuphatfwa kwemhlaba lokusimeme kubhekiswe etintfweni letentiwako kanye netebucwephesha lobuhlose kuhlenganisa kuphatfwa kwemhlaba, emanti kanye naleminywe imicebo yemvelo kute kuhlangebethe netidzingo tebantfu sibe sicinisekisa kutsi sikwenta ngendlela lekhonsako kute sizuze emvelweni ngekwehlukana kwayo. Kuphatfwa kwemhlaba lokusimeme kubalulekile ekunciphiseni kucekeleka phansi kwemhlaba, kulungisa tindzawo letonakele nekucinisekisa kusetjentiswa ngendlela lefanele kwemhlaba kute kuzuze situkulwane samanje nalesitako.

Kuphatfwa kwemhlaba ngendlela lenkhosile luhlaka lolwenta balimi balondze umhlaba, bakhulise lizinga lemkhicito endzaweni yabo ngaphandle kwekulimata umhlaba. Ngako-ke, kuphatfwa kwemhlaba lokukhonsako kubalulekile ekugcineni umgomo wemave emhlaba wentfutfuko lekhonsako.

Letinye tindzawo setivele tidedvukile kakhulu eveni laseSwatini, kantsi letinye setonakele ngendlela yekutsi angeke tisalungiseka. Letindzawo tifaka ekhatsi lapho kulinywa khona, leto letinetjani, kanye netindzawo temahlatsi. Kunyukubeteka kwaletindzawo kunciphisa umkhicito, kuphatamise kusebentisana kwemvelo endzaweni, kukhinyabete imvelo ngekwehlukahlukana kwayo kanye nemitfombo yemanti, kuphindze kwandzise bungoti bekugucugucuka kwesimo setelitulu. Kulimala kwemhlaba kuyinkinga lesabalele futsi lekhlulako, lengalungiseka kuphela

ngekusebentisa tindlela letisecophelweni lelisetulu letigcile ekunakekeleni umhlaba nemvelo.

Kuphatfwa kwemhlaba lokusimeme kuhlenganisa tindlela letifana nekongiwa kwemhlaba nemanti, kulungisa tindzawo letigedvukile netindvonga kanye nekuphatfwa kwemitfombo yemvelo.

3.2 Kugucugucuka kwesimo setelitulu (Climate Change Adaptation)

Kugucugucuka kwesimo setelitulu kuchaza kushintja kwemazinga ekushisa nesimo selitulu kuloku lesikwatiko emnyakeni. Kugucugucuka kwesimo setelitulu kunemitselela leminengi futsi lefaka ekhatsi somiso, kuswelakala kwemanti, kwandza kwemililo, tiphepho letimatima kanye nekuncipha kwetinhlobonhlobo temvelo. Lokugucugucuka kwesimo setelitulu kukhinyabeta simo semphilo, kukhona kutilimela kudla, te-tindlu, tekuphepha kanye nemisebenti lesiyentako.

Kute sikhone kuphila kulokugucugucuka kwesimo selitulu kufanele sisekele tinhlelo letinaka ngco tidzingo temimmango ledzinga lusito kakhulu naleyo letitsikabeteke ngalokwecile. Tingcikitsi talonyaka kuloluhlelo lwekukhona kuphilisana nalokushintja kwesimo setelitulu tifaka ekhatsi nati letilandzelako;

- *Tindlela tekulima letikhona kumelana nesimo setelitulu (Climate-Smart Agriculture)* – letinhlelo kubhekeke kutsi ticondzane nemitselela yekugucugucula kwesimo setelitulu emikhicitweni yetekulima, tingaphindze tigcile emfuy'weni kanye nasetilimeni.
- *Tindlela tekuphilisana letimelana nesimo selitulu* – letinhlelo kulindzeleke kutsi ticingise imisebenti lengenisa imali kanye nemphahla lapho kunesimo sekugucugucuka kwesimo setelitulu.
- *Kuhlomisana ngelwati kanye nekuphatsa* – letinhlelo kubhekeke kutsi tibhekane nekutfufukiswa kwemakhono ladzingekile emimmangweni kute kwemukeleke lula tinhlelo tekusebenta kanye naleto tekulungela tinhlekelele letingavela.

Uma kubukwa lizinga lekugucugucuka kwesimo setelitulu kanye nesidzingo lesikhulu sekulwa nemitselela yako, lesikhwama kubhekeke kutsi sisekele tinhlelo letinyenti letinemgomo wekulwisana nako kugucugucuka kwesimo selitulu.

3.3 Indlela yekuphatfwa kwemanti lekhonsako (Sustainable Water Management)

Indlela yekuphatfwa kwemanti lekhonsako ichaza kusetjentiswa kwemanti ngendlela lehlangabetana netidzingo tesimanje, temvelo, tenhlalakahle netemnotfo ngaphandle kwekucekela phansi emandla ekufeza leto tidzingo esikhatsini lesitako. Lekugcilwe kuko lapha yimitfombo yemanti lefaka ekhatsi imifula, tinkelebhu, netiyalu, kubala nje lokumbalwa.

Somiso siya ngekuba sibi kakhulu mihla yonkhe, lokwenta kube matima kubantfu kutsi babuye esimeni nasesendlulile lesomiso. Kuftolakala kwemanti kumcoka ekutfufukiseni tehlalakahle, temntotfo kanye nemphilo nje kuyo yonkhe imimmango lekhona eveni. Balimi badzinga kutsi bafinyelele emitfonjeni yemanti lengashi uma sifuna lizinga lekukhicita tilimo litfutfu kahle, kuphindze kusekeleke kukhula kwelinani lebantfu kanye nemfuyo. Ngekuhamba kwesikhatsi, lokutfola lesidzingo salamanti kutawuletsa lushintjo kulendlela yekuvuna emanti kute asetjentiselwe kunaka imfuyo, kulima nekuwasebentisa emakhaya. Kwenyuka kwesidzingo semanti kanye nekwenyuka kwekusetjentiswa kwemitfombo yemanti, kuhhohloka kwesimo semvelo ngenca yekusetjentiswa kwayo budlabha kanye nekugucugucuka kwesimo setelitulu kunemtselela lomubi kulemitfombo yemanti. Indlela lencono yekusebentisa kahle lemitfombo yemanti kutsi kube nendlela legculisako ngekuphatfwa kwayo lemitfombo yemanti.

Incumbi yetinhlelo letisekelwe ngulesikhwama esikhatsini lesengcile tifaka ekhatsi;

- Kunakeleleka kwemitfombo yemanti, njengetiyalu
- Kuvunwa kwemanti

3.4 Kuphatfwa kwemitsi netibi (Chemicals & Waste Management)

Imitsi idlala indzima lenkhulu kutekulima, temphilo kanye nato tonkhe tingoni temikhicito, kodvwa ingaphindze ibe yingoti lenkhulu kuyo imvelo kanye nasetimphilweni tebantfu. Kusetjentiswa kwemitsi leyingoti ngendlela lengekho

emtsetfweni nangendlela lengakalungi kusachubeka, nekweswela lwati ngendlela yekusebentisa imitsi yekubulala tilokatana yinkinga lekhungetse imimmango leminingi. Kungaphatseki kahle kwetinhlelo tekulahla tibi letomile, kushisa tibi, kanye netindzawo tekulahla tibi letingakahleleki kuyachubeka nekukhucita butsi lobuyingoti lobuya kuyo imvelo kugcine kube nemtselela lomubi kubantfu nakuyo imvelo.

Imitsi lenebutsi netibi tifaka sandla kakhulu ekubekeni imphilo yebantfu engotini, ikakhulukati labo bantfu labasemaveni lasatfutfuka njengaleli laseSwatini ngoba kute kahle tinhlelo netimfundzisa ngekuphatfwa nekulahlwa kwetibi. Imimmango lehlonyiswe ngelwati, yalekelelwa ngetimali yaphindze yasekelwa ngetebucwephesha ingakhona kutfoli iphindze isebentise tintfo letikhona kuleyo ndzawo kute igweme, inciphise igcine icedze nya kusetjentsiswa kwemitsi leyingoti, iphindze icaphele kulahlwa kwetibi.

Sikhwama se-Eswatini Environment Fund (EEF) sinika lusito lwetimali emimmangweni nasetinhlanganweni kute kuliwe naletinkinga letibhekane nemvelo eveni, sibe futsi sisebentela kunciphisa busweti eveni. Lesikhwama siphindze sikhutsate intfutfuko lekhonsako eveni. Kulokuphatfwa kwemitsi netibi, tinhlelo letingatfoli lusito nguleti letilandzelako; letikhutsata kulima usebentisa tintfo temvelo kunekusebentisa imitsi yekubulala tilokatana, letigucula lokutibi kwakhiwe imikhucito lengatsengiswa nobe isentjetiswe, letinakekela kulahlwa kwetibi, letinciphisa tibi ngekutihlunga naleto letakha manyolo ngekusebentisa tibi.

Tinhlelo letisekelwe ngulesikhwama esikhatsini lesengcile tifaka ekhatsi leti;

- Emabhizinisi ebantfu labasha lakhucita tintfo letinsha asebentisa tibi
- Kunikela ngemishini yekuhlunga tibi lesebentisa gesi etinhlanganweni tebantfu labasha.

3.5 Kusebentisana kwemvelo ngekwahlukahlukana kwayo nekusentjetiswa ngumuntfu ngendlela lenkhonsako (Ecosystem and Biodiversity Management)

Imvelo ngekwahlukahlukana kwayo (tilwane nalokumilako) kunenzima lenkhulu lokuyidlalako ekusebenteni kwemvelo yonkhe. Letinhlobonhlobo temvelo tilusito ekuniketeni imvelo letsite (tilwane nalokumilako) indzawo yekuphila. Loku kufaka ekhatsi imvelo yalo lonkhe luhlobo, ikakhulu leyo lengakavami netindzawo lapho ingaphila khona. Imvelo ngekwahlukahlukana kwayo ikhutsata kutsi kube nekudla lokwanele, umoya lohlantekile, kuvikeleka kwemanti, kuvikeleka kwemcebo waphansi nemandla agesi futsi kutfutukisa umnotfo wemikhicito lengakavutfwa.

Tintfo letiningi letentiwa bantfu tingaba nemtselela lomubi kuloko lokuphilako. Kutfutukiswa kwemhlaba ngenhloso yekutfutukisa tenhlalakahle nemnotfo kungaba yingoti kakhulu. Kusetjentiswa kwemhlaba kabi kungabanga kulahleka kwetindzawo tekuphila, loku-ke kungabanga kugcine kushabalala letinye tinhlobo tetilwane netihlahla unomphela. Bantfu baphindze bahlukubete tintfo letiphilako ngekutsi basebentise ngalokwecile tindzawo nemvelo. Kuphela kwaletindzawo tekuphila kuletilwane kuyinkinga lenkhulu njengoba bantfu bayachubeka nekusebentisa leto tindzawo kwenta tintfo tabo labatifunako.

Tinhlelo leticinile naletihleleke kahle tidlala indzima lenhle kakhulu kucinisekisa kuvikeleka kwaletindzawo tekuphila tetilwane. Kodvwa-ke, linengi letindzawo letivikelekile tetilwane atisebenti kahle njengoba bekuhlosiwe uma ticalwa. Loku kungenca yekutsi kute lusito lolwanele kugcina letindzawo tisezingeni lelisetulu. Lokunye lokubanga loku kutsi kubabete kulandzeleleka kwemitsetfo lebekiwe kungamela letindzawo. Imitamo lebekiwe kuvikela imelo ngekwahlukahlukana kwayo kufanele icaphele kutsi ayibuki nje kuphela lendzawo lapho imila khona nobe lakuhlala khona tilwane, kodvwa iphindze ibuke inhlalo netemnotfo letichumene naletintfo letiphilako.

Letinye tinhlelo letisekelwe ngulesikhwama esikhatsini lesengcile tifaka ekhatsi;

- Kubiyeleka kwetindzawo letimatete naleto letinemitfombo legujiwe.

- Kutfutukiswa kwetekuvakasha kutemvelo emimmangweni.

4.0 Linani lemali longayicela

Lesikhwama siniketa imali lengengci ku **E300, 000.00** umsebenti umunye (per project). Enanini lemali le-sikhwama sichasa ngayo umsebenti, 80% walemali kubhekeke kutsi isetjentiselwe lokucondzene ngco naloko lokudzingekaki kute lomsebenti wenteke. Iminikelo nekufaka sandla lokubuya kumalunga, ummango kanye naletinye tinhlango kwemukelekile.

5. Luhla lwekuhlola sicelo sakho

Imihlahlandlela yekuhlunga ticelo tetinhlelo letingatfola lusito ngulena;

- () Incwadzi levela kulabaphetse (emphakatsi noma kumasipala) legunyata kuchutjwa kwalowo msebenti lofuna kuwenta kuleyondzawo.
- () Inchazelo lenemininingwane ngemcondvo wemsebenti lofuna kuwenta nakunesidzingo.
- () Uma bakhona labanye labasita ngetimali, faka incwadzi yalabo labanisitako.
- () Uma lusito lwetebucwephesha lwekuchuba loluhlelo lutfolakala ngaphandle, faka incwadzi yekutibophelela lebuya kulabo labatonisita.
- () Uma loluhlelo lumbandzakanya insha nebesifazane labatosebenta kanyekanye, faka luhla lwemalunga elikomidi, basayine.
- () Lokungenani **80%** walemali uya kuloluhlelo hhayi timali tekuphatfwa kwalo.
- () Veta linani lebantfu labatositakala kuloluhlelo, njengelinani lemiti.

6. Indlela yekufaka sicelo

- i. Emafomu ekufaka sicelo ayatfolakala ekhasini langcondvomshina la EEA lelitsi (www.eea.org.sz), ungalicela ka EEA ngecutfumela liposi lembani kulelikheli lembani lelitsi: reception@eea.org.sz noma ushaye le nombolo 2404 6960/ 7608 9222 noma ulicele ka-WhatsApp: 76066175
- ii. Ticelo kufanele titfunyelwe ehhovisini ungakashayi noma ngemhlaka **16 April 2026, (16:00Hrs)**. Leticelo kumele tiletwe nguwe matfupha ehhovisi le Eswatini Enviromental Authority laseMbabane, Rhus Office Park nobe utitfumele eposini lembani kulelikheli: reception@eea.org.sz

iii. Ticelo letingakagcwaliswa ngalokuphelele noma tingahambisani naloko lokucelwe kutsi tiletfwe nako (njengencwadzi yasemphakatsi) kungabanga kutsi leto ticelo tingabuketwa.

iv. Tonkhe ticelo titawubuketwa libadla lelikhetsiwe labocwephesha lelitawukwenta tincomo talo ku Eswatini Board of Trustees lekungiyona itoncuma kutsi ngimiphi imisebenti letochaswa ngetimali ngulesikhwama kulomnyaka wa 2025/26.

v. Imibuto lebuya kulabo labafuna kufaka ticelo yemukelekile kulesikhatsi sekufakwa kweticelo kute kube lilanga lekugcina lekufakwa kweticelo. Ungashaya lucingo noma utfumele liposi lembani. Imibuto icondziswe ku- Fund Office kulelikheli: sisekelo@eea.org.sz / mmbuli@eea.org.sz

vi. Labafake ticelo batawatiswa ngesincumo se Board of Trustees mayelana neticelo tabo ngekutsi babhalelwe uma kuhlungwa kweticelo sekufike emaphetselweni.

7. Imilayeto

(i) Lobukele kusebenta kwalesikhwama utawunaka aphindze ahlole tonkhe tindhlelo letitfole kusekeleka ngetimali letibuya kulesikhwama. Lapho angakhona khona, lobukulele kusebenta kwalesikhwama anganiketa lwati nalolunye lusito kute kusheshe kuphetfwa kwalemisebenti.

(ii) Kuleyo misebenti letodzinga kuhlolwa lutsintfo lwayo emvelweni (*Enviromental Impact Assessment*) timali teluhlolo tingakhiswa kulolusito lwetimali lolutabe lutfolakele.